

लालबाई, फूलबाई बस्ती के 1500 रहवासियों को राहत

## आईआईटी कैम्पस रोड के पास से मिलेगा रास्ता

भास्कर संवाददाता | इंदौर

सिमरोल में आईआईटी कैम्पस के मेन रोड से सटकर सर्विस रोड बनाया जाएगा, ताकि गांव के लोग आना-जाना कर सकें। पिछले दो साल से खेत, घरों के सामने दीवार बनाए जाने, रास्ता बंद किए जाने का विरोध कर रहे लालबाई, फूलबाई बस्ती के करीब 15 सौ रहवासियों को बड़ी राहत प्रशासन के इस फैसले से मिली है। पिछले तीन दिन से प्रशासनिक अधिकारी बस्ती में जाकर सर्विस रोड के लिए सर्वे भी कर रहे हैं। दोनों तरफ करीब 20-20 फीट चौड़ी सर्विस रोड बनाई जाएगी।

आईआईटी कैम्पस के लिए 500 एकड़ जमीन अधिग्रहित की गई थी। इस अधिग्रहण में गांव का करीब सौ साल पुराना सरकारी रास्ता भी चला गया था। आईआईटी प्रबंधन और प्रशासन ने कैम्पस को सुरक्षित करने, सरकारी रास्ते को कैम्पस में शरीक करने के लिए बाउंड्रीवॉल बनाना शुरू कर दी थी। बाउंड्रीवॉल बनने के कारण दोनों बस्ती में जाने

### वनवासी कल्याण परिषद ने दिया साथ

ग्रामीणों का रास्ता बंद होने पर वनवासी कल्याण परिषद ने मोर्चा संभाला। परिषद के संगठन मंत्री हरिसिंह परमार ने आंदोलन की रूपरेखा तैयार की थी। बाउंड्रीवॉल कई जगह बनी, लेकिन ग्रामीणों के उग्र आंदोलन और कानूनी कार्रवाई के चलते बाउंड्रीवॉल पूरी तरह नहीं बन पाई।

का रास्ता बंद हो रहा था। खेतों में जाने के रास्ते भी बंद हो गए थे। ऐसा होने पर रहवासियों ने एडवोकेट देवेन्द्र पेंडसे, राजेंद्र नामदेव के जरिए हाई कोर्ट में याचिका लगाकर स्टे हासिल कर लिया था।

प्रदेश के चीफ जस्टिस अब इस मामले की सुनवाई करेंगे। पूर्व सरपंच कैलाश अग्निहोत्री, विजय कुमारवत के मुताबिक तहसीलदार, एसडीएम ने ही ग्रामीणों को आकर इस बात की जानकारी दी कि वैकल्पिक रोड के रूप में सर्विस रोड बनाकर दी जा रही है।